

కిష్కింధలో రజితోత్సవం

విజయశ్రీ

అంగదుడు రాజ్యానికి వచ్చి పాతిక సంవత్సరాలయింది. రజితోత్సవం జరుపుకుంటే బాగుంటుందని కోరిక కలిగింది. కిష్కింధపురవాసుల జీవితంలో ఎన్నో మంచి మార్పులు రావటానికి తమ స్వయంగా రాజ్యవ్యవహారాలు నడుపుతూ అందరి మన్ననలకి పాత్రుడయ్యాడు. శ్రీరామచంద్రుని సహాయంతో వారిని తొలగించి కిష్కింధను పదిహేను సంవత్సరాలు పరిపాలించిన తర్వాత సుగ్రీవుడు రాజ్యాధికార బాధ్యతలనుంచి తప్పుకొని తన అన్నకొడుకయిన అంగదునికి పట్టాభిషేకం చేశాడు. ఆనాటినుంచి అంగదుడు ధర్మపరిపాలన సాగించి కిష్కింధపురవాసులకి నకల సౌకర్యాలు కలిగేటట్లు చేశాడు. శ్రీరామచంద్రుని సామ్రాజ్యంలో కిష్కింధకి మాజీక్యరాష్ట్రం అని పేరు వచ్చేటట్లు పరిపాలించాడు.

అంగదుని పరిపాలనలో కిష్కింధలో అందరూ సమానులే. భల్లూకాలు, గోలాంగులు, సుందరకపులు (అంటే దేవతలు, గంధర్వుల తో వానరసంపర్కంవల్ల జన్మించిన రేతవర్ణజాతి), నరకపులు, మర్కటములు, దన్యకపులు - అనే వివిధ జాతుల వానరులు ఉన్నారు. రామరావణయుద్ధం అయితర్వాత చాలమంది దానవ యువతులు వీరులయిన వానరులను వరించి వారితో కిష్కింధకు వచ్చి స్థిరపడపోయారు. ఆ మిశ్రమ దాంపత్య ఫలితంగా పుట్టిన వారిని దన్యకపులు అంటారు మిగిలిన వాళ్ళంతా. వీరు స్థూలకాయులు. పరాక్రమ వంతులు. వజ్రువంటి తేడాలు గుర్తించడం వారి మరణంతోటే సమసించి పోయాయన వచ్చును. దీనికి కారణం సుగ్రీవుని ఉదారస్వభావంమే అనాలి. సుగ్రీవుని సమతాదృష్టినే అంగదుడు తన పరిపాలనలో ధృఢపరిచాడు. రామరాజ్యంలో కూడాలేని ప్రజాస్వామ్యాన్ని అంగదుడు అమలులో పెట్టాడంటే అతిశయోక్తి లేదు.

మధువనంలో పర్ణకాలకట్టుకుని నిరంతర దైవచింతతో కాలంగడుపుకుంటున్న తన పినతండ్రి సుగ్రీవునితో ముందు సంప్రదించాడు. ఆయన అంగీకారం సంపాదించాడు. తన తల్లి శార సుగ్రీవునితోనే ఉంటోంది. ఆమె సమ్మతికూడా తీసుకున్నాడు. శార వానర స్త్రీల జీవితంలో తీసుకు వచ్చిన మార్పులు యింకా వానరసంఘం పూర్తిగా జీర్ణించుకోలేదు. ఆమె స్వాతంత్ర్యాభిలాష, చురుకుదనం, పట్టుదల గురించి కిష్కింధలోనే కాదు అయోధ్యలోకూడా చెప్పుకుంటారు. రజితోత్సవ సమయంలో స్త్రీలకు ముఖ్యపాత్ర ఉంటుందని అంగదుడు మాట యిచ్చింతర్వాతనే తన సమ్మతి యిచ్చింది.

రామరావణయుద్ధంలో వానర సైన్యాలకు అధ్యక్షతవహించిన మహాసేనాని నీలుడితోసంప్రదించాడు. అతడు సుముఖుడే. భల్లూక కుటుంబాలన్నిటికీ పెద్ద అయిన జాంబవంతుడు మొదటలోనే నరే వన్నాడు. గోలాంగుల తెల్లడి వోరుతో చక్కని ముఖవర్ణమ్మతో ఆకర్షణీయుడైన వానరజాతి ప్రముఖ వాయుకుడు శతవాటి చాలా ఉత్సాహంతో అంగదుకి ప్రోత్సహించాడు. చిత్త్యకర్మకు సాటి అయిన వలుడు (చముర్తంపై వారడి కట్టిన వలుడే) అంగదుడికి కావనివ సహాయం చేస్తానని మాట యిచ్చాడు.

ఇక మిగిలినది అంజనేయులు. వారితో సంప్రదించటానికి కుదరలేదు. ఆయన శ్రీరామ పట్టాభిషేకం వాటినుంచి అయోధ్యలోనే ఉండిపోయారు. ఇంతమంది పెద్దలు ఆకీర్షణించి సమ్మతించిన కార్యాన్ని

అంజనేయులు కాదనరు అనే ధైర్యంతో అంగదుడు రజితోత్సవ సన్నాహాలు ప్రారంభించాడు. అతను చేసిన మొదటి పని రజితోత్సవ కార్యక్రమాలన్ని అజమాయిషి చెయ్యటానికి ప్రధాన పర్యవేక్షకుణ్ణి నియమించడం. చాలా ఆలోచించి భల్లూకజాతిలో పేరుప్రతిష్ఠలు సంపాదించుకున్న దువ్రుకేతువుని నియమించాడు. జాంబవంతుడు ఈ సంగతి విని చాలా సంతోషించాడు. మహోత్సవం చాలా పెద్ద ఎత్తున జరపాలని, బాధ్యతలు చాలా ఉంటాయని హెచ్చరిస్తూ దువ్రుకేతువుకి సర్వాధికారాలు యిచ్చాడు.

దువ్రుకేతువు ప్రజాస్వామ్యవాది. తనకి సర్వాధికారం సంక్రమించినా అందరినీ సంప్రదించి వీలయినంతవరకూ చాలామందికి నచ్చే పద్ధతిలో ఉత్సవాలు జరపాలని నిర్ణయించుకున్నాడు. ఉత్సాహవంతులు యువకులయిన వారిని పదిమందిని పిలిచి వారిని తనకి సహాయపడవలసిందని కోరుతూ ఒక పర్యవేక్షక సంఘం నియమించాడు.

నలుని కుమారుడు కునాలుడుకూడా ఈ సంఘంలో సభ్యుడు కావటంతో నలుడుకూడా చాలా ఉత్సాహంతో రజితోత్సవ సగర నిర్మాణానికి పూనుకున్నాడు. ఋష్యమూక పర్యవంతుని ప్రశ్నలపర్యవంతుడైన మహావృక్షాలు నాటింది వాటిపై నకల నడుపాయాలతో వనతి గృహాలు నిర్మించటానికి తమ బాధ్యత వహించాడు.

ఈ మహోత్సవాలన్నీ మహేంద్రపర్యవంతులలో ప్రతేకంగా నిర్మించిన ఉద్యానవనంలో జరగాలని అంగదుడే నిర్ణయించాడు. మహోత్సవం గురించి అంజనేయునికి ప్రత్యేకంగా కబురు పంపే లోపుగానే తెలిసిపోయింది. కిష్కింధలో జరిగిన ప్రతివిషయం ఎప్పటికప్పుడు ఆయనకి తెలుస్తూనే ఉంది. రామరాజ్యంలో వానరుల సహాయంతో ఏర్పాటుచేయబడిన వార్తాసేకరణ పథకం వల్ల దేశంలో ఏమూల ఏంజరిగినా ఎప్పటికప్పుడు అందరికీ (ముఖ్యంగా ప్రధాన వ్యవహార కర్తలకి) తెలిసి పోతుంది. అంజనేయునికి కొంచెం మనస్సు చివుక్కుమంది. ఒకటి రెండు రోజులు ఈ విషయం గురించి పట్టించుకోలేదు. నిరంతర రామనామస్మరణతో కాలంగడుపుతున్న హనుమంతుడు ఈ చిన్నవిషయాలనుంచి మనస్సు మళ్ళించుకోవాలని నిర్ణయించుకున్నాడు. పైగా కిష్కింధలో ఏదో చిన్న సంతర్పణ జరుగుతూంటే తన కెందుకీ ఆనక్తి. రోజు రోజుకీ కొత్త విషయాలతో సమాచారాలు వస్తున్నాయి. సన్నాహాలు పెద్దపెట్టున జరుగుతున్నాయని తెలియటంతోటే అంజనేయుని అహంకారానికి కొంచెం కలవరంకలిగింది.

అంజనేయుడు దేవాంశ సంభూతుడు. వాయుదేవుని అమగ్రహంవల్ల జన్మించిన కారణ జన్మడు. దేవతలు, గంధర్వులు వానరులతో కూడటంవల్ల జన్మించిన వానరులందరినీ సుందర కపులు అంటారు. వీరందరికీ యితరులకి లేని ప్రత్యేక శక్తులున్నాయి. మంచి శరీర సౌష్ఠ్యం కలవారు. కిష్కింధలో వీరందరికీ ప్రత్యేక గౌరవంతోపాటు ప్రత్యేక వనతులు, సౌకర్యాలు ఉన్నాయి. అందుకనే చాలమంది యితరజాతి వానరులకి వీరంటే అసూయ, ఈర్ష్యలు. రామ రావణ యుద్ధం అయిన తర్వాత మిగత జాతుల పలుకుబడి కూడా కొంచెం పెరిగింది. యుద్ధ సమయంలో అన్ని జాతులవారు వీర కృత్యాలు చేసి నరసమాను లనిపించుకున్నారు కదా.

కాని సుందర కపులలో మట్టుకు ఉన్నతభావం శగ్ధలేదు. హెచ్చు తగ్గులు తీసివెయ్యటానికి సుగ్రీవుడు, అంగదుడు అమలు పెట్టిన పద్ధతులంటే వీరికి పూర్తిగా నచ్చలేదు. హనుమంతునికే నచ్చలేదు. అయినా ఆయన కిష్కింధలో లేడుగా. చిన్నప్పటినుంచి ఆయనకి ఏదీకావాలంటే అది

సాధించుకు తెచ్చుకోవటం అలవాటు. తల్లి అంజనీ దేవి తండ్రి వాయుదేవుడు ఉర్గుపాలతో పోసిన అహంకారమది. మహా తక్తి సంపన్నుడు. సీతారాముల సహవాసం దొరకకపోతే అతని అహంకారానికి అడ్డుకట్టలుండేవి కావేరూ.

తనజాతి సుందరకవులలో ఒకణ్ణి ప్రధానపర్యవేక్షకుణ్ణిగా వెయ్యనందుకు అంగదుడిమీద కోపం వచ్చింది. వెంటనే కబురు పంపిచాడు, "రజతోత్సవం నక్రమంగా జరగాలంటే అత్యనీదేవసంభూతులు మైందుడు, ద్వీవిదుడు - వీరిద్దరినీకూడా పర్యవేక్షకులుగా నియమించు" అంటూ అంగదుడికి. అసలే అంగదుడుకి హనుమంతులవారికి ముందుగా కబురు పంపలేదే అని భయంభయంగా ఉంది. ఈ కబురు రావటంతో మనస్సు కొంచెం కలవరపడింది. వెంటనే దుస్తుకేతువుని పిలిచి జరిగిన విషయంవెప్పి అర్థించాడు. దుస్తుకేతువు విశాల హృదయుడు. సుందర కవులంటే చాలా గౌరవం కలవాడు. అత్యనీ కుమారులంటే మరింత గౌరవం. తనకి అభ్యంతరం లేదన్నాడు. మైందుడు, ద్వీవిదుడు సహాయ ప్రధాన పర్యవేక్షకులుగా నియమించ బడ్డారు.

సహృదయతతో అందరు పనులు ప్రారంభించారు. వలుడు, కునాలుడు - తండ్రి కొడుకుల జట్టు - మహేంద్ర పర్వత చాయలలో రజతోత్సవ సుందరోద్యానవనం నిర్మిస్తున్నారు. దేశం వలుమూలకి బలశాలులయిన వానరులని, భల్లూకాలని పంపించి రకరకాల వృక్షాలని తెప్పించి నాటించారు. నందనోద్యానవనం దీని చిటికిన వేలుతో కూడా నరితూగదని వార్త ప్రపంచం అంతటా వ్యాపించిపోయింది. దేవతలుకూడా వచ్చి మాసి వెడుతున్నారు.

సుగ్రీవునితో నివసిస్తున్న శార తనకుమారుడు అంగదుని కార్యదీక్షకి ఎంతో గర్వపడింది. తనుకూడా వెళ్ళి సహాయంచెయ్యాలని కుతూహల పడింది. వెంటనే సుగ్రీవుని అనుమతి అడిగింది. సుగ్రీవునికి కూడా అంగదుడంటే చాలా యిష్టం. కాదనలేదు. వెంటనే కిష్కింధకి వెళ్ళి అంగదునితో తన సహకారం తీసుకోమని అడిగింది. తల్లిని కాదంటాడా. ఉత్సాహంతో ఉప్పొంగిపోయాడు. ఆమెనుకూడా సహాయ ప్రధాన పర్యవేక్షకత్వానికి నియమించాడు. మరు క్షణంలో ఈవార్త హనుమంతుని చెవిని జేరింది.

శార పై హనుమంతునికి చాలా గౌరవం. చిన్నతనం నుంచి తన తల్లిలా తనని చూసింది. శార అసాధారణమైన వ్యక్తి. స్త్రీస్వాతంత్ర్యం ఆమె జీవితాశయం. ఆ విషయంలో హనుమంతునికి వచ్చలేదు. స్త్రీ మాతృదేవత, మాతృదేవతగానే ఉండాలి ఈ లోకం సరిగ్గా నడవాలంటే - అని అతని ఉద్దేశ్యం. సీతా మహాలక్ష్మి తనకి మరొక తల్లి. అందరూ సీత లాగే భర్త అడుగు జాడలలోనే ఉండాలి. వానర సంఘంలో శార ప్రవేశ పెడుతున్న కొత్త పద్ధతులంటే హనుమంతునికి భయం, అనుమానం.

రజతోత్సవాలకి ఆహ్వానాలు వెడుతున్నాయి దేశదేశాలకు. ఆయోధ్యానగర వాసులందరికీ ప్రత్యేక ఆహ్వానాలు వచ్చాయి. శ్రీరామచంద్రుడు ఒకరోజున హనుమంతునితో మాటవరుసకి అడిగారు, "కిష్కింధకి వెడుతున్నావయ్యా" అని.

"నా సీతారాముల నన్నిది వదలి వెళ్ళడం ఎలా? మనసు చిక్కటంలేదు రామయ్య ప్రభూ" అన్నాడు. " అదేమిటోయి, నీ వాళ్ళందరిని చూసి నట్టుంటుంది ఓ సారి వెళ్ళరా. పైగా మవ్వంటే అక్కడి వ్యాందరికి చాల గౌరవం. నిన్ను చూసి సంతోషిస్తారు," అన్నారు రామచంద్రులు.

ఈ సంభాషణ జరిగిన కొన్ని రోజుల వరకూ హనుమంతుని మనస్సు మామూలుగానే రామనామస్మరణలో నిమగ్నమయి ఉంది. ఒక రోజున రాములవారి మాట ఒకటి జ్ఞాపకం వచ్చింది. కిష్కింధలో అందరికి తన మీద గౌరవం అని కదా అన్నారు. అలా ఆయన ఎందుకన్నారు? అని అలోచించ సాగాడు. నిజానికి కిష్కింధా పురవాసులకి తమ జ్ఞాపకం ఉన్నానో లేదో అని కూడా అనుమానం వచ్చింది. ఇన్ని సంవత్సరాలనుంచి తమ ఆయోధ్యలో ఉంటున్నారా? తనపై కుశల ప్రశ్నలు వేస్తూ ఒక్కరైనా ఎప్పుడయినా కబురు చేశారా? లేదే. మరి వాళ్ళకి తనపై గౌరవం ఏమిటి? మనస్సు మథన పడింది. రజతోత్సవ సమయంలో వచ్చి సహాయం చెయ్యమనయినా అడగలేదు అంగదుడు. పైగా అలస్యంగా కూడా కబురు పంపాడు. తన వాళ్ళమకున్న మైందుడు, ద్వీవిదుడు కూడా తనతో ఏమీ సంప్రదించటంలేదు. ఒక్క సారి ఉన్నట్టుండి అతని అహంకారం దెబ్బతింది. మనస్సు పరి పరి విధాల పోయింది.

ఒక రోజు రఘుకులప్రార్థనామందిరంలో ఇక్ష్వాకుల ప్రతిమలని పరిశీలిస్తూ నిలబడి ఉండగా సీతాదేవి కంఠం వినిపించింది, "హనుమంతా, ఏమిటయ్యా అలా దీర్ఘంగా ఆలోచిస్తున్నావు?", అని.

వెనక్కి తిరిగి చూశాడు. "ఏమీ లేదు తల్లి. కిష్కింధకి రజతోత్సవాలకి వెళ్ళిరమ్మని రామచంద్రులు సూచించారు. ఆలోచిస్తున్నాను ఏం చేద్దామా అని."

"అదేమిటోయి. వెళ్ళిరా. దొరికితే ఒక దేవాంశ సంభూతురాలయిన సుందరమైన కపికవ్యకమ పెళ్ళివేసుకు రావయ్యా. నీకు సహధర్మచారిణిగా ఉంటుంది. నీకి ఏకాంతక్షణాలు ఉండవు."

"మీసాలు పెరిగిన మావయ్య అనో శాతయ్య అనో పలుసార్లు నమ్మి చూచిన వారెవరైవా" అంటూ చిరునవ్వు నవ్వి ఊరుకున్నాడు హనుమంతుడు.

చిన్న బోయిన అహంకారంతో మళ్ళీ రఘుమహారాజు విగ్రహం వైపు తిరిగాడు. కిష్కింధలో ప్రజలకి తమ జ్ఞాపకం ఉన్నదీ లేనదీ, తనపై గౌరవం ఉన్నదీ లేనదీ తెలుసుకునే మార్గం మెరడులో మెరిసింది.



కిష్కింధలో పర్యవేక్షక సంఘం రజతోద్యానవనంలో సువర్ణవేదిక పై సమావేశమయింది. వలుడు, కునాలుడు శాము నిర్మించిన ప్రత్యేక సదుపాయాలన్నీ సంఘసభ్యులకి వివరంగా చూపించారు. అందరి సమ్మతిని సంతోషంతో స్వీకరించారు. అంగదుడు కూడా సంఘసమావేశంలో పాల్గొనటానికి వచ్చాడు. దుస్తుకేతువు అందరి పనులని సమీక్షించి మెచ్చుకున్నాడు. మైందుడు వెంటనే తన చెయ్యి ఎత్తి సంజ్ఞచేశాడు. అది గమనించిన దుస్తుకేతువు, "ఏమిది మైందా, ఏమిటి విశేషం?" అన్నాడు.

"ఇంతకష్ట పడి పనిచేస్తున్నాము మనం సాధించిన కార్యాలు వాటి ఫలితాలు శాత్యతంగా జ్ఞాపకం ఉంచుకోవటానికి. అంగదుడి పరిపాలనలోనే కాదు అంతకు పూర్వం కూడా మనం విశిష్టమైన ఘనకార్యాలు చేశాం. అవి కూడా జ్ఞప్తికి తెచ్చుకోవటం మన కర్తవ్యం అని నా ఆధిప్తాయం. ముఖ్యంగా నామనస్సులో ఉన్నదేమిటంటే మన వానర సమాజపు ఉనికిని ప్రపంచదృష్టిలోకి ప్రవేశపెట్టమంగా తీసుకువచ్చిన శ్రీ అంజనేయులవారి ఘనతను గుర్తించటానికి ఏదయినా చేస్తే బాగుంటుందని."

“ఏమిటి నీ ఉద్దేశ్యం? నీ మనస్సులో ఏముందో పూర్తిగా చెప్పు.” అంది తార అతని కళ్ళలోకి తిన్నగా చూస్తూ.

“మనలో ఈ మధ్యన కొత్తగా ఇల్లకళలో ప్రావీణ్యత సాధించిన వారున్నారు. ఆయోధ్యానగరంలో నేర్చుకుని వచ్చారు. రామరాజ్యపు ఇల్లులతో సరితూగడంవారు ఈ ఇల్లులు. వారి చేత శ్రీ ఆంజనేయులవారి నిలువెత్తు విగ్రహం ఒకటి చేయించి మహేంద్ర పర్వతంపై అవిష్కరీస్తే బాగుంటుందని నా అభిప్రాయం.” అన్నాడు మైండుడు. వెంటనే ద్వీవిదుడు మెచ్చుకున్నాడు ఈ అభిప్రాయాన్ని. మిగతా నటులందరికీ ఏమనాలో తెలియలేదు. కొంచసేపు నిశ్చలం. చివరికి దువ్రుకేతువు పలికాడు. “హనుమంతులవారీపై మనందరికీ మమకారమే. మనవానరులలో ఘనకార్యాలు చేసిన మహామహులు ఇంకాచాలా మంది ఉన్నారు. వారందరూ ఏమయినా అనుకోవచ్చు”. ఇంకా మిగిలిన వారందరూ ఒకరి తర్వాత ఒకళ్ళు దైర్యంగా మాట్లాడడం మొదలు పెట్టారు.

హనుమంతుని విగ్రహం మీద చర్చలు అనేకం జరిగాయి. ఈ అవకాశం చూసుకుని దన్యకవులు విభిషణుని విగ్రహంకూడా పెట్టడం మంచిదని ప్రతిపాదన చేశారు. గోలాంగుల ప్రతినిధి శతవారి కొడుకు ఉల్కాముఖుడు నసేమిరా ఏలు లేదన్నాడు. అనలు కిష్కిందలో ఈ సంకరజాతి దన్యకవులకి చోటివ్వడమే మంచిది కాదన్నాడు. అగ్ని సంఘాతుడు నలుని కుమారుడు కునాలునకి ఈ వాదనలు చికాకు కలిగించి ఒకసారి లేచి వెళ్ళిపోయాడు, “నేను చేస్తాన్న పని చేస్తాను, ఈ జాతి కలహాలతో నాకు సంబంధం లేదు” అంటూ. పర్యవేక్షకసంఘం చాలాసార్లు కలుసుకుంది. ఏ నిర్ణయానికి రారేక పోయింది. తార తన ఉదార స్వభావంతో చివరికి అందరికీ ఏన్నపం

చేసుకుంది. “అనవసరమైన చర్చలలో పడి, ఒక జాతిపై మరొకజాతివాళ్ళు చేసే చెడుమాటలు వలుకుతూ మనలో ఉన్న ఐకమత్యానికి ద్రోహం చేసుకుంటున్నాం. జాతి విభేదాలు మనం తెచ్చి పెట్టుకున్నవి. ఈ అభిప్రాయాలని మన మనస్సుల్లో పెరిగి ధృఢంగా నాటుకోనివ్వడం మన తప్పు. మనలో ఎవరూ ఎవరికీ తిసిపోరు. సంబరాలు చేసుకుంటూ ముచ్చటలు అనుభవిస్తూ రజతోత్సవం జరుపుకోవలసిన వాళ్ళం ఇలా అంతఃకలహాలలో మురిగిపోవటం మంచిది కాదు.”

దువ్రుకేతువు “మనందరం కలసి సుగ్రీవులవారి దగిర్గకి వెళ్లి నలహా అడుగుదాం” అన్నాడు.

రజతోత్సవాలకి ఆంజనేయులవారు రాలేదు. “బతికున్నవారి విగ్రహాలు పెట్టుకోవటం అనమాయితీ కాదు. ఆయోధ్యలోకూడా స్వర్ణస్థులైన వారి విగ్రహాలే మాశాము. కావలస్తే మనం మా అన్న వారి విగ్రహం ప్రతిష్ఠించుకోవచ్చు. ఆయన బహు సరాక్రమశాలి. అటువంటి సరాక్రమం యితవరకూ మనలో ఎవరికీ లేదు” అని సుగ్రీవుడు ఇచ్చిన నలహా పాదించి మహేంద్ర పర్వతంపై వారి విగ్రహం చేయించి రజతోత్సవ నమయంలో ఆంగడుడు ప్రతిష్ఠించాడు.

ఆంజనేయులు చిరంజీవి. అతని భక్తి, త్ర్దలకి విజ్ఞానానికి మెచ్చుకుని ప్రతి వాడలోనూ ఆయన విగ్రహం వెలుస్తుందని, చిన్న పెద్ద అందరికీ దైర్యసాహసాలు యివ్వగలిగే చైతన్యంతో నర్వదా ప్రకాశిస్తుందని శ్రీరామచంద్రులు తన నిర్వాణ నమయంలో ఆంజనేయుడికి వరం యిచ్చారు. ||

ప్రేమికుడు - పండుగ

అందాలు, ఆనందాల ప్రతీకలే పండుగలు
ప్రకృతి పూజ, నిబిడీకృత సత్యమే, పండుగలు
నా చెలి నవ్వుల పూలమతాబులే నాకు పండుగలు
నా చెలి కనులకాంతులే నాకు చిరువెలుగుల చీపకలికలు
నీవే ప్రకృతి, నేనే నీ పూజారిని, నాకేల వేరే పండుగలు!

(వివరణ: సంవత్సరంలో ఒక్కసారి వెల్లువలా వచ్చిపోయే పండుగకంటే విత్యమాతవంగా వుండే చెలి, చిరునవ్వులలో నిజమైన పండుగ వుందని చెప్పడమే నా ధ్యేయం)

- బేతనపల్లి బోస్
Fairlawn, NJ

BURGDORFF
REALTORS



TRIVENI GURIKAR, CRS, GRI
SALES ASSOCIATE
NJAR MILLION DOLLAR SALES CLUB 1990
EVENINGS: (201) 335-0118

176 ROUTE 46 ■ DENVILLE, NJ 07834
(201) 625-9300 Fax: (201) 625-8255

Excel Photography

Memorable Portraits (Studio/Home)
Personal, Family, Children

Professional Studio with
Changing room, Make up/ hair stylist

Photographic coverage of
Dance Arangetrams, Cultural Programs

Please call

Samuel Christudas (201) 368-8400